

349

ஸ்ரீ
வந்தே ஜிநவரம்.

ஆரணி ஸைனஸகோதர சங்கத்தின்
பிரசுரம் 4.

ஸ்ரீஸகலகீர்த்தி ஆசாரியரவர்கள் இயற்றிய
தர்மப்ரசுனோத்தரம்.



தசலாக்ஷணிக தர்மம்
என்ற
1-வது அத்தியாயம்.

வந்தே ஜிநவரம். அச்சுக்கூடத்தில்
பட்டது.

அறு 2.

Q3
N22
186023


ஆரணி ஜைனஸகோதர சங்கத்தாரின் வேண்டுகோள்.

இந்த தர்ம பாச்ஸேத்தரத்தின் மற்றஐந்து அத்
தியாயங்களும் இப்புத்தகத்தின் விக்ஹிரயதனத்தைக்
கொண்டே முறையே பிரசுரிக்கவேண்டியிருப்பதால்
நம் மதாபிவிருத்தியின் பொருட்டும், ஜீர்ணதசையிலி
ருக்கும், நம் மதநூல்களை அச்சிட்டு வெளிப்படுத்துவ
தன்பொருட்டும் சகல ச்ராவக, ச்ராவகிகளும் இப்புத்
தகத்தையும் அடியில்கண்ட புத்தகங்களையும் வாங்குவ
தற்காகவே சொல்பகிராயத்திற்கு விற்கப்படுகிறதால்
இவைகளை அவசியம் ஒவ்வொருவரும் வாங்கியும், தங்
கள் தங்கள் இஷ்டர்களையும் வாங்கச்செய்தும் எங்கள்
கோரிக்கையை பூர்த்தி செய்யவேணுமாயும்,
நம்மத கிரந்தங்களை வெளியிடுவதற்கு தகுந்த திரீவ்
வியசகாயம் செய்யவேணுமாயும் கேட்டுக்கொள்ளுகி
ரோம்.

புத்தக லிவரம்.

ஜிநேந்திர ஞானதிருப்புசுழ்	...	0—6—0
ஸ்ரீ அகலங்க தேவரின் சரித்திரம்	...	0—1—6
திருமலை பத்தும் பதிகம்	...	0—0—6
ஸ்ரீ நேமிசாகரவர்ணிஜி திவ்யபடம்	...	0—0—6
பக்தாமா ஸ்தோத்திரம், உரையுடன்	...	0—4—0

புத்தகம் வேண்டுவோர் ஐ சங்கத்தின் காரியதரிசி
க்கு எழுதிக்கொள்ளலாம்.



வீதராகாய நம:

ஆரணி ஜைன ஸகோதரசங்கத்தின் பிரசுரம் 4.

ஸ்ரீஸகலகீர்த்தி ஆசாரியரால் அருளிச்செய்த

தர்மப்ரச்ஞோத்தரம்.

தசலாக்ஷணிகதர்மம் என்ற 1-வது அத்தியாயம்.



இஃது

வடமொழியிலிருந்து

பண்டித லாலாராம்ஜீ அவர்களால்

ஹிந்திபாஷையில் மொழிபெயர்க்கப்பட்டதை

ஆரணி ஜைனஸகோதர சங்கத்தாரால்

தமிழில் மொழிபெயர்க்கப்பட்டு

ம-ந-ந-ஸ்ரீ ஆரணி

தே. த. சோர்ணபத்திர நைனார் அவர்களின்

பொருளுதவியால்

ஆரணி திருநாவக்கரசு பிரவீஷ் பதிக்கப்பட்டது.

இதன் விலை]

[அரை 2

1922 ஓடி ஜனவரிம



முகவுரை.

ஆக்குவதே தெனிலறத்தை யாக்குக
போக்குவதே தெனில்வெருளி போக்குக
நோக்குவதே தெனில்ஞான னோக்குக
காக்குவதே தெனில்விரதங் காப்பவே.

உலகத்திலுள்ள எல்லா ஜீவன்களும் சுகத்தை
யே விரும்புகின்றனவேயொழிய ஒரு ஜீவனாவது
துக்கத்தை விரும்புகிறதில்லை. ஆனால் ஒவ்வொரு
ஸம்ஸாரஜீவன்களும் துக்கத்தையே கொடுக்கக்
கூடிய காரியங்களை ஸதாமனவசன காயங்களால்
செய்துகொண்டு சுகத்தை யபேக்ஷித்தால் அஃ
தெங்ஙனம் கைக்கூடும்? ஒருபோதும் கூடா
தன்றோ.

ஸம்ஸாரத்தில் ஒவ்வொரு ஜீவனும் அனுபவிக்க
கூம் சுகம் இதரவஸ்துக்களை இந்திரியமூலமாக
அனுபவிப்பதேயாகும். இது விநச்வரமான தும்
பராதினமானதுப கும். பதார்த்தங்கள்
கிடைக் பங்கள கிரஹிக்கும்
ஸம்ஸாரஸுகம்.

னதும் ஸ்வாதீனமான துமான சுகம் முக்தியில
ன்றி வேறெங்கும் காண்பதரிதென்று நமது பூர்
வீக ம ஹரி ஷிக்ஸ் உபதேசித்திருக்கிறார்கள்.
ஆகையால் என்றமழிவற்றதும் ஸ்வாதீனமான
துமான நித்யசுகத்தை அடையும் விஷயத்தில்
பிரயத்தினப்படுவது மனிதஜன்மத்தைப் பெற்ற
ஒவ்வொரு ஜீவனின் கடமையாகும்.

நாம் அபேக்ஷிக்கும் லௌகீக விஷயத்தையாகி
லும் பாரமார்த்திக விஷயத்தையாகிலும் பெறு
வதற்கு ஞானம் அவசியமாகவிருக்கிறது. அந்த
ஞானத்தை தீர்த்தங்கர பரமதேவர்கள் திவ்யத்
வனிமூலமாக உபதேசித்திருக்கிறார்கள். அந்த
உபதேசமானது கண தரபரமதேவர்களால் பவ்ய
ஜீவன்கள் பொருட்டு துவாதசாங்க வேதமூல
மாக உபதேசிக்கப்பட்டிருக்கிறது. இந்த அவ
சர்ப்பிணி 4-வது காலகடைசியில் அதாவது
சுமார் 2,500 வருஷத்திற்குமுன் 24-வது தீர்த்
தங்கரராகிய ஸ்ரீவர்த்தமான தீர்த்தங்கரரது ஸமவ
ஸரணத்தில் (12 விதமான சபைகள் கூடியது)
கௌதம கணரதரனால் பவ்யஜீவன்களுக்கு உப
தேசிக்கப்பட்ட துவாதசாங்க வேதமானது
இந்த பஞ்சமகாலதோஷத்தினால் ஜனங்களது
ஆயுள்புத்திசக்தி பலம்முதலியவைகள் நாளுக்கு
நாள் ஹீனமடைந்து வருவதைகண்ட முனிசிரே
ஷ்டர்கள் மேற்சொன்ன துவாதசாங்கத்தின்
ஸாரத்தை சிறுசிறு கிரந்தங்களாகச் செய்து உப
தேசித்துக் கொணர்ந்தார்கள். பவ்யஜீவன்
களுக்கு உபதேசித்
மென்மை (இந்த

விடங்களில் சங்கங்களை ஏற்படுத்தி அதன்மூலமாக, பல்யஜீவன்களுக்கு உபதேசம் செய்து கொண்டுவந்தார்கள். அந்தவிதமாக ஏற்படுத்திய சங்கங்களில் (மடங்கள்) அநேகம் அழிந்துவிட்டதுபோக இன்னும் சுமார் 22 மடங்கள் இருந்து வருகிறது. ஆனால் அந்தஸங்கங்களின் பூர்வாசார்யர்களும் சங்கஸ்தாபகர்களும் எந்தநோக்கத்தோடு ஸ்தாபித்தார்களோ அந்தநோக்கமானது தत्காலத்தில் எவ்விதம்நிறைவேற்றப் படுகிறதென்றவிஷயம் எல்லோருக்கும் தெரிந்தவிஷயமானதால் அதைப்பற்றி அதிகம் விஸ்தரிக்க வேண்டியதில்லை.

இப்படிக்கு ஏற்பட்டுள்ளமடங்களில் பம்பாய் மாகாணத்தைச்சேர்ந்த இடார்சமஸ்தானத்தில் ஒரு மடம்உண்டு. அதில் 15 ஆம் நூற்றாண்டில் பட்டாரகபதத்தில் ஸ்ரீஸகலகீர்த்தி ஆசாரியர் வீற்றிருந்தார். அவர்தனதுகுருவால் கொடுக்கப்பட்ட ஆசார்யபட்டாரக விருந்து தனதுவாழ்நாளை கிரந்தங்கள் செய்வதிலும், எல்லா விடங்களுக்கும்சென்று தர்மோபதேசாம்ருதமூலமாக சிஷ்யர்களை தர்மநிஷ்டர்களாகச் செய்வதிலே செலவழித்துக்கொண்டுவந்தார்.

அவர்அதிகஉபயோகமான கிரந்தங்கள் சுமார் 35 செய்திருக்கிறார். தவிரவும் தன் சிஷ்யர்களைக் கொண்டு அநேககிரந்தங்கள் செய்திருக்கிறார். இப்போதுஇடாரிலுள்ள பிரஸித்தபிராசீனசுருதபண்டாரமானது ஸ்ரீஸகலகீர்த்தி ஆசார்யராலே ஸங்கிரஹிக்கப்பட்டவை. அவர் செய்திருக்கும் கிரந்தங்கள் மஹோபதேசங்களாக அதிக

உபயோகமானதாகவு. மிருக்கிறது. அவர்செய்தருளிய கிரந்தங்களில் “தர்மபிரச்னோத்தர” மென்னும் கிரந்தம் ஒன்று.

தர்மம்என்றால் ஸ்வபாவகுணமென்று அர்த்தம். அதாவது உலகிலுள்ள பிரதியொருவஸ்துக்கும் ஸ்வபாவகுணமென்றும் விபாவ குணமென்றும் இரண்டு குணங்களுண்டு. ஸ்வபாவகுணமென்றால் வஸ்துவின்எல்லா அவஸ்தைகளிலும் அந்த வஸ்துவினின்றும் நீக்கமுடியாதகுணம். பொன்னின்ஸ்வபாவகுணம் மஞ்சள்நிறம். அதை அழித்து எத்தனைவகையான ஆபரணம்செய்தாலும் மஞ்சள்நிறம் அதைவிட்டு நீங்காதவாறு போல் விபாவகுணமென்னால் ஒருவஸ்துவினிடம் இதரவஸ்துக்களின் சேர்க்கையால்உண்டாகும்குணம் பொன்னோடு வெள்ளி, செம்பு, முதலான வஸ்துக்கள் சம்பந்தப்பட்டால் அதன்ஸ்வபாவ மஞ்சள்நிறம் நீங்கிவேறுநிறம் உண்டாகிறது. இதைப்போலவே ஆத்மாவின் ஸ்வபாவகுணம் ஞானம். இந்த ஞானமானது ஆத்மாவினிடம் இதரவஸ்துக்களாகிய கர்மஅணுக்கூட்டங்களின் சம்பந்தத்தால் தனது ஸ்வபாவமாகிய ஞானகுணம்கெட்டு விபாவகுணமாகிய ராகத்வேஷ மோஹ, மத, க்ரோத, முதலான குணங்கள் பிரகடனமாகிறது எப்படி பொன்னோடு கலந்திருக்கும் செம்பு வெள்ளி முதலியவஸ்துக்களை புடம்போட்டு நீக்கிவிட்டால் பொன்னின் ஸ்வபாவகுணம் வெளிப்படுமோ அப்படியே ஆத்மனோடு சம்மந்தப்பட்டுள்ள கர்மஅணுக்களை தபாக்கினால் நீக்கிவிட்டால் ஆத்மனானது

தனது ஸ்வபாவகுணமாகிய ஞானகுணத்தோடு
என்றும் அழிவில்லாமல் பிரகாசித்துக் கொண்
டிருக்கும். இதுதான் முக்தியாகும். அதாவது ஸம்
பூர்ணவிடுதலையாகும். ஜீவன்கள் தன்னிடமுள்ள
இதரவஸ்துவாகிய தர்மங்களை போக்குவதற்காக
செய்யும் கார்யங்களுக்குத்தான் தர்மகார்யமென்
றும் தர்மாசரணமென்றும் பெயர்.

இந்த தர்மத்தை அடைவதற்கு தபையே முக்கிய
காரணமாகும். அதாவது ஏகேந்திரியமுதலான
இதரஎல்லா ஜீவன்களுக்கும் எல்லாகாலத்திலும்
மனவசனகாயங்களினாலும் எவ்விதமான ஹிம்ஸை
யைகொடுக்காமல்தபையோடு வர்த்திப்பதாகும்.
இதுதான் அஹிம்ஸாதர்மமாகும். மற்றஎல்லா
தர்மங்களும் இதற்குள்ளே அந்தர்பூதமானபடி
யால் அஹிம்ஸாதர்மமே எல்லாதர்மங்களிலும்
சிரேஷ்டமானதாகும். இந்த தர்மத்தை நாம்ஸம்
பூர்ணமாகசாதித்துக் கொள்வதற்கு அநேக உத்
தமோத்தமகுணங்கள் அவசியமாக விருக்கிறது.
அந்த குணங்களைஎல்லாம் 10-விதமாக பிரித்து
தசலக்ஷண தர்மமென்று அருளிச்செய்யப்பட்
டிருக்கிறது.

இந்த “தர்மப்ரச்னோத்தர”மென்றும் கிரந்தத்
தில் முதல் அத்தியாயத்தில் இந்தபத்துவித
மான தர்மங்களைப்பற்றிப் ப்ரச்னோத்தர ரூபமாக
உபதேசிக்கப் பட்டிருக்கிறது. இந்த “தர்மப்ரச்
னோத்தர” மென்னும் கிரந்தமானது 1500-
சுலோகங்களால் அமையப்பெற்றது. இதில்
க்ஷமாதி தசலாக்ஷணிகவர்ணனை ரோகதர்ம

சூர.



ஸ்ரீபரமாத்மனே நம:

தர்மப்ரச்ஞேத்தரம்.



பிரதமத்தில் கிரந்தகர்த்தா ஸ்ரீஸகலகீர்த்தி ஆசார்யர் கிரந்தத்தின் நிர்விக்ன பரிஸமாப்தியின்பொருட்டு தனது இஷ்டதேவதையை நமஸ்கரிக்கிறார்.

தீர்த்தேசான் ஸ்ரீமதோவிஸ்வான் விஸ்வநாதான் ஜகத்குருன்—அனந்தமஹிமாருடான் வந்தேவிஸ்வஹிதங்கரான்.

ஸமவஸரணாதி பஹிரங்கலக்ஷிமிசோபாயமானவரும் ஸமஸ்தத்தையும் அறிந்தவரும் மூன்றுலோகத்திற்கும் ஸ்வாமியும் ஜகத்குருவும் அனந்த சதுஷ்டயாதிமஹிமாதாரகரும் உலகத்திலுள்ள எல்லாப்பிராணிகளுக்கும் ஹிதங்கரராகிய தீர்த்தங்கர பகவானுக்கு நான் நமஸ்கரிக்கிறேன்.

உலகத்திற்கு சூடாமணியும் நான்கு புருஷார்த்தங்களையும் ஸம்பூரணமாக வித்திபெற்றவரும் மூன்று உலகத்தாராலேயும் நமஸ்கரிக்கப்பட்டு அனந்த

குணத்திற்கும் அனந்த ஸுகத்திற்கும் ஸமுத்திரம் போன்றவருமான ஸ்ரீவித்தபரமேஷ்டிக்கு நான் நமஸ்கரிக்கிறேன்.

பஞ்சாசாரங்களை குறைவின்றிபரிபாலிக்கும் ஆசார்யருக்கும் சுருதக்ஞானத்திற்கு ஸமுத்திரம்போன்ற உபாத்தியாயருக்கும் மூன்று காலங்களிலேயும் யோகந்தரிக்கும் சாதுக்களுக்கும் அவர்களின் குணப்பிராப்தியின்பொருட்டு நான் அடிக்கடி நமஸ்கரிக்கிறேன்.

11 அங்கமும் 14 பூர்வமும் பிரதிபாதிப்பதில்ஸமர்த்தர்களாகிய எல்லாகணதாரர்களுக்கும் அப்படியே நிரகிரந்த மஹாகவீஸ்வரர்களுக்கும் அவர்களின் குணப்பிராப்தியின்பொருட்டு நான் நமஸ்கரிக்கிறேன்.

ஸ்ரீஜிநேஸ்வர முககமலோத்பன்னமான தும் எனது ஸம்பூர்ண பிரயோஜனத்தைசித்திக்கச் செய்யக்கூடியதும், என்னுடையபுத்தியை ஞானத்தினால் பிரகாசிக்கம்படிசெய்யக்கூடியதுமான ஸரஸ்வதிதேவியைநான் அடிக்கடி நமஸ்கரிக்கிறேன்.

மூன்றுலோகத்திற்கும் முக்கியமானதும் மங்களத்தைஉண்டுபண்ணக்கூடியதும் ஸம்ஸாரத்தில் ஸமஸ்தவிக்னத்தையும் நாசஞ்செய்யக்கூடியதும் அத்யந்தம் சிரேஷ்டமானதுமான ஸ்ரீஜிநேந்திர, சித்த, ஸாது, ஆகமங்களுக்கு நமஸ்காரம்செய்து பிறகு

சுரோதாக்களுக்கும் ஸத்தர்மத்திற்கும் எல்லா தூர்விக்கினங்களை போக்கடிக்கக்கூடிய மங்களகார்யமாகவும் சுபபிறுப்திக்கும் ஸமஸ்ததுக்கங்களை நீக்குவதின் பொருட்டும் தனக்கும் பிறர்க்கும் உபகாரார்த்தமாகவும் ஞானமும் ஸாமர்த்தியமும் விருத்தியாக்கும் பொருட்டும் தர்மத்தைவிஸ்தரிக்கக்கூடிய ஸ்ரீதர்மபிரச்னோத்தரமே... கிரந்தத்தை பிராரம்பிக்கிறேன்.

இந்தகிரந்தத்தை வாசிப்பதாலும் கேட்பதாலும் பவ்யஜீவன்களது அஞ்ஞானமும் மூடத்வமுதலான தோஷங்களும் நஷ்டமடைந்து ஸத்விவேகமுதலான உத்தமோத்தமகுணங்கள் அபிவிருத்தியடைகிறது.

ஒருஸமயம் ஒருசாஸ்திரக்ஞானகியசிஷ்யன் தர்மத் தைபிரகாசம்செய்யும்பொருட்டு ஸமஸ்த தத்வத்தையும் விரித்தாந்தங்களையும் அறிந்தவரும் ஸம்ஸாரத்திலுள்ளஸமஸ்த பவ்யஜீவன்களுக்கு ஹிதத்தைஉண்டு பண்ணக்கூடியவரும் குணஸமுத்திரமும் எவ்விதபிரச்னைகளுக்கும் அஞ்சாதவருமான ஸ்ரீநீர்கிரந்த பரம குருவை நமஸ்கரித்து அதிவினயத்தோடு கீழ்க்கண்ட அநேகபிரச்னைகளை கேழ்க்கத்தொடங்கினான்.

1. ஹேபகவன் கைக்கொள்வதற்கு யோக்கியமான தெது? (உத்திரம்) ஸர்வபிராணிகளுக்கும் இஹலோகத்திலும் பரலோகத்திலும் ஹிதத்தை உண்டுபண்ணக்கூடியதும் எல்லா பிரயோஜனங்களையும் கொடுக்க வல்லதுமான தர்மம்ஒன்றே உபாதேயமானது. முக்தியடைவதற்கும் இந்ததர்மமேஸ்வீகரிக்கத்தக்கினது.

2. தர்மம்என்றால் என்ன? (உத்) ஸம்ஸாரரூபமாகியஸமுத்திரத்தில் அமுந்திக்கிடக்கும் பவ்யஜீவன்களை வெளிப்படுத்தி ஸர்வோத்தமமான மோக்ஷபதத்தில் ஸ்தாபிக்கக்கூடியதும் அல்லது இந்திர அஹமிந்திர முதலான ஸ்தானங்களில் சேர்ப்பிக்கக்கூடியதும், நரகாதி துர்கதிகளை தடுக்கக்கூடியதும், ஜீவனோடுகூட வேசெல்லக்கூடியதும் தயாமயமானதே உண்மையானதர்மமாகும். இந்ததர்மம்தான் ஸேவிப்பதற்கு யோக்யமானது.

3. ஸம்ஸாரத்தில் அநேகவகையான தர்மம்காணப்படுகிறது அவைகளில் இந்தஸத்தர்மத்தை எப்படி பரீக்ஷிக்கிறது? (உத்) எப்படி தட்பம் போன்றவை

உரைத்தும் அடித்தும் வெட்டியும் காய்ச்சியும் பரீக்ஷித்
கிறானே அப்படியே சாஸ்திரம் சீலம் தபம் தயை
க்ஷமைமுதலான அநேககுணங்களினால் அதிகபிரயத்
தினபூர்வகமாக தர்மத்தைபரீக்ஷிக்கவேண்டும். என்ற
ல்எங்கு உண்மையான சாஸ்திரம் சீலமுதலானதுகள்
அடையமுடியுமோ அதுவேதர்மம்.

4. சாஸ்திரமென்றால்என்ன? (உத்) பசிமுதலான
18 தோஷங்களினின்று நீங்கிய வீதராக ஸர்வக்ரு
னால் கணதாரைக்குறித்து சொல்லப்பட்டதும் மூவுல
கிலுள்ளபதார்த்தங்களை பிரகாசிக்கச்செய்யும் தீப
ஸமானமானதும் மோக்ஷமார்க்கத்தில் பிரவர்த்திக்கும்
பொருட்டு ஸதாதர்மத்தை நிரூபணம் செய்யக்கூடிய
ஆகமத்திற்கு உண்மையான சாஸ்திரமென்றுபெயர்.
அன்யதூர்த்தபாஷண்டி முதலானவர்களால் சொல்லப்
பட்டது சாஸ்திரமாகமாட்டாது.

5. தர்மம் அநேகவிதமாகவிருக்கிறது. அவைகளில்
நல்லது கெட்டதென்பதற்கு அடையாளமென்ன?
(உத்) பசு எருமைகளின் பாலைப்போலவே கள்ளிப்
பாலும் வெண்மையாகவிருக்கிறது. ஆனால் குடிக்கும்
பொழுது இரண்டிற்குமுள்ள வித்தியாசம் புலப்படும்.
இதைப்போலவே ஜைனதர்மத்திற்கும் இதரதர்மங்
களுக்கும் அதிகவித்யாசமுண்டு. அவைகளின்பலன்
களினால் அறியப்படும். அதாவது தயாமய ஜைனதர்
மத்தின்பலன் சுவர்க்கமோக்ஷமும் ஹிம்ஸாமய அன்ய
தர்மங்களின்பலன் நரகாதி துரகதிதுக்கங்களுமாகும்.

6. தர்மத்திற்கு எத்தனைபேதமுண்டு? (உத்) முனி
தர்மம், கிரகஸ்ததர்மமென இரண்டுவகை இவைகள்
ஸ்ரீஜிநேச்வரனால் சொல்லப்பட்டதும் தயாமயமான
துமாகும்.

7. இந்நாண்டில் உத்தமமானதும் அநித்திய

மானதுமெவை? (உத்) முனிதர்மம் உத்தமமானதும் ஸம்பூர்ணபாபரஹிதமானது.

8. முனிச்வரர்கள் எந்தெந்த சுபலக்ஷணத்தினால் இந்த முனிதர்மத்தை பரிபாலிக்கிறார்கள்? (உத்) உத் தமக்ஷமா, மார்த்தவ, ஆர்ஜவ, செளச, ஸத்ய, ஸம்யம, தப, தியாக, ஆகிஞ்சின்ய, பிரம்மசர்ய, என்ற 10ம் தர்மத்திற்கு லக்ஷணமாகும். இந்த ஸம்ஸாரத்தில் இந்த பத்துவித தர்மங்கள் உத்தமமானதும் ஸாரபூதமான தென்று சொல்லப்படும். இந்த சுபலக்ஷணங்களோடு முனிதர்மம் பரிபாலிக்கப்படுகிறது. இந்த லக்ஷணத்தினால் இந்த தர்மமானது மூவுலகத்தாலும் வந்தனைக்கு யோக்கியமானதாகும்.

9. உத்தமக்ஷமை என்று எதற்குச் சொல்வது? (உத்) முனிகளுக்கு ஏற்படும் துக்கத்தை தக்ஷணத்தில்போக் கக்கூடிய ஸாமர்த்தியம் தபோவிசேஷத்தினால் உண்டாகியிருந்தும், தன்கர்மத்தை நாசஞ்செய்யும்பொருட்டு அநேககோர உபஸர்கங்களை ஸஹித்துக்கொள்ளுகிறார்கள். தனக்கு துக்கத்தை உண்டுபண்ணுபவர்களிடத்தில் சற்றேனும் மனதிலும்கூட கோபிக்கிறதில்லை. இந்த தன்மையை உண்டுபண்ணுகிறது ஸர்வோத்தமமாகிய உத்தமக்ஷமையாகும்.

10. மார்தவமென்றால் என்ன? (உத்) ஸம்ஸாரத்தில் எல்லா பிராணிகளிடத்தும் தையேரடுவர்த்திக்கிரமணிதன் அதிசயகோமள பிரிணமத்திற்கு உத்தம மார்தவமென்று பெயர்.

11. உத்தம ஆர்ஜவமென்றால் என்ன? (உத்) சுத்தமான மனவசனகாயவியாபாரங்கள் ஸரளமாகவும் ஒழுங்காகவும் சலனகபடமுதலான விக்ரபாவங்களில் லாமலிருப்பது உத்தம ஆர்ஜவமாகும்.

12. உத்தம ஸத்தியமென்றாலென்ன? (உத்) ஸம் ஸாரத்தில் ஹிதத்தையும் எல்லாஜீவன்களுக்கு ரக்ஷணையும் பிரியமானதும் பாபரஹிதமானதும், தர்மத்தை பிரதிபாதிக்கக்கூடியவசனம் உத்தமஸத்தியமாகும்.

13. உத்தம ஸௌசமென்றாலென்ன? யதார்த்த ஸந்தோஷரூப நிர்மலஜலத்தினால் தனது அந்தக்கரணத்தினின்றும் மித்யாத்வலோபராகத்வேஷ முதலானபாவங்களை ஸம்பூர்ணமாக போக்கடிப்பதற்கு உத்தமசௌசமென்றுபெயர். ஜலத்தினால் ஸ்நானம் செய்வதற்கு சௌசமென்றுபெயரல்ல ஏனெனில் ஜலத்தினால் ஸ்நானம்செய்வதால் அநேகஜீவன்களுக்கு மரணமேற்படுகிறது. ஜீவன்களை மரணமடைவிப்பது சௌசமாகமாட்டாது.

14. உத்தமஸம்யமமென்றால் என்ன? (உத்) தன்னைப்போல் *ஷட்காயஜீவன்களை ரக்ஷிப்பதும்மனதையும் பஞ்சேந்திரியங்களையும் வசம்பண்ணுவதும் உத்தமஸம்யமமாகும்.

15. உத்தம தபமென்றாலென்ன? (உத்) பஞ்சேந்திரியவிஷயங்களை நீக்குவதும் உபவாசமிருப்பதும் காயக்கிலேசஞ்செய்வதும் உத்தமதபமாகும்.

16. உத்தமதியாகமென்றாலென்ன? ஸமஸ்தபாஹ்ய அப்பியந்தர பிரிக்கிரகங்களை நீக்குவதும் உபதேசமூலமாக இதாரகளுக்கு ஞான தானத்தைசெய்வதும் விரதங்கள் கொடுப்பதும் உத்தமதியாகமாகும்.

17. உத்தம ஆகிஞ்சின்யமென்றாலென்ன? (உத்) பாஹ்ய அப்பியந்தர பரிக்கிரஹத்யாகத்தோடு சரீர

*I ப்ரிதிவி அப்பு தேயு வாயு வனஸ்பதி த்ரஸகாயம் இந்த ஆறும் ஸ்வநிகாயமாகும்.

முதலானவைகளில் மமத்துவமில்லாமலிருப்பது ஆகி
ஞ்சின்யமாகும்.

18. உத்தம பிரம்மசர்யமென்றாலென்ன? (உத்)
அநேகஸ்திரீகளின் நானாவித ஹாவபாவவிலாஸங்களை
ப்பார்த்து மனதில்எவ்வித ராகாதிவிகாரபாவங்களை
அடையாமலிருப்பது உத்தமபிரம்மசர்யமாகும்.

19. இஹலோகத்தில் உத்தமக்ஷமையின் பலன்
என்ன? (உத்) உலகமுழுவதும் யசஸ்கீர்த்தி பரவுகிற
தும் கோபமென்னும்சத்துரு நாசமடைந்து சுத்தாத்ம
பிராப்தியுமுண்டாகும்.

20. பரலோகத்தில்உத்தமக்ஷமையின் பலனென்ன?
(உத்) இந்திர அஹமிந்திரமுதலான உத்தமபதவியும்
சக்ரவர்த்தி பதவியும் ஸமவஸரணமுதலான வீபூதி
களும் பிராப்தமாகும்.

21. இந்தபவத்தில் குரோதத்தின் பலனென்ன?
(உத்) சரீரஸந்தாபமும் தன்னுடையவும் பிறருடைய
வுமான தர்மத்தை நாசஞ்செய்வதும் குரோதமென்
னும்சத்துருவின் துஷ்பலன்.

22. மறுபவத்தில் குரோதத்தின்நிந்தியபலன்களென்
ன? (உத்) ஏழாநரகம் வரைசெல்வதும் குருர ஸர்ப
வியாக்ர விரிமஹமுதலான துர்க்கதிபிராப்தியுமாகும்.

23. பரிஹாஸமுதலான தூர்வசனங்களாலுண்டா
கும் குரோதத்தைஎப்படி ஸஹித்துக்கொள்வது? (உத்)
“இந்த துஷ்டன்என்னை தூர்வசனங்களால் திட்டிஞ்
னையொழிய தடியால்அடித்துக் கொல்லவில்லை. தூர்
வசனங்களால் எனக்குஸ்வல்பகாயம்கூட ஏற்படவில்
லைஎன்ற பாவனைகளால் எல்லா தூர்வசனங்களையும்
ஸஹித்துக்கொள்ளவேண்டும்.

24. தடி முதலானவைகளால் அடிப்பதின்மூலமாக உண்டாகும் கோபத்தைஎப்படி ஸுகிப்பது? (உத்) “இந்ததுஷ்டன்என்னை அடிக்கிறுனையொழிய பிராணனைப்போக்கவில்லை. அடிப்பதினால்எனக்கு என்ன ஹாநி? இதனால்எனது அசுபகர்மங்கள்நீங்கி எனக்கு லாபமேஉண்டாகிறது” என்றபாவனையினால் வதபந்தாதிகளால் உண்டாகும் கோபத்தை சாந்தப்படுத்திக் கொள்ளவேண்டும்.

25. ஒருவன் நம்மை கொல்லும்போதுண்டாகும் கோபத்தை எப்படிசமனப்படுத்துவது? (உத்) “இந்தபாபீஎனது விநச்வரபிராணனைப் போக்கடிக்கிறுனையொழிய எனதுஸத்தாமத்தை போக்கடிக்கவில்லை. பிராணனைப் போக்குவதால் எனக்கென்னகெடுதி? ஸத்தர்மத்தைப் போக்கினால் எனக்கு ஹாநிஉண்டு. ஸத்தர்மத்தைக் காப்பாற்றுவதுதான் லாபமாகும்” இந்தபாவனைகளால் பிராணனை போக்குவதிலுண்டாகும் கோபத்தைநீக்கிக் கொள்ளவேண்டும்.

26. ஹேஸ்வாமீ! கோபத்தைஜெயிப்பதற்கு என்னபாவனைஉண்டு? (உத்) கோபித்துக் கொள்ளவேண்டிய சந்தர்ப்பம் ஏற்பட்டவிடத்தும் தர்மாத்மர்கள் விசாரிக்கவேண்டியதாவது “கோபத்தினால் எனது சித்தம் விகாரத்தைஅடைந்து தூர்வசனாதிகளைப் பிரயோகிப்பதனால் தர்மாத்மனுக்கும் பாபிக்கும் என்னவித்தியாசம் இதனால்நான் ஒருபோதும் கோபிக்கக்கூடாது” என்றபாவனையினால் கோபசத்ருவை ஜெயிக்கவேண்டும்.

27. குரோதசத்ருவை நாசஞ்செய்வதற்கு என்னென்னபாவனைகளுண்டு? (உத்) எப்போது ஒருவன் அடிக்கிறுனே அல்லது பந்திக்கிறுனே அல்லது கொல்லுகிறுனே அப்போது சிந்திக்கவேண்டியதாவது “பூர்வபா நான் இம்மாதிரி அசுபகர்மங்களைச்

செய்தேன். அதன்பலன் இப்போது கிடைத்திருக்கிற துஒரு ஜீவன் எத்தகையகர்மத்தை செய்கிறதோ அதன் பலனை அவசியம் அனுபவித்தே ஆகவேண்டும். நான் கெட்டகர்மத்தை செய்ததால் கெட்டபலனை அனுபவிக்கவேண்டும். எனக்கு உபத்திரவத்தைக் கொடுப்பவன் கேவலம் நிமித்தமாத்ரமாக விருக்கிறான் துக்கமானது எனது அசுபகர்மத்தின் உதயமாகும் அசுபகர்மத்தின் உதயம் துக்கபலனைதான் கொடுக்கும். அந்ததுக்கத்துக்கு அவன் நிமித்தமாத்ரமாக விருக்கிறான்” என்ற சிந்தனையினால் கோபசத்ரு நாசத்தையடைகிறது.

28. கோபம் சாந்தமடைவதற்கு என்னென்ன சிந்தனைகளைச் செய்யவேண்டும்? (உத்) தன்னை அடிக்கவோகொல்லவோ வந்தவர்களைக்குறித்து சிந்திப்பதாவது “இவன் இப்போதுஎன்னை யடிக்கிறான். இதைப்போலவே இதற்குமுன் பவங்களில் இவனை நான்எனது அஞ்ஞானத்தினால் அடித்திருப்பேன். அதனால் என்னிடத்தில் இவனுக்குசத்ருபாவம் ஏற்பட்டிருக்கிறது. ஆகையால் என்னை இப்போது அடிக்கிறான். இதில் இவனிடத்தில் என்ன தோஷமிருக்கிறது? தோஷம் என்னிடத்திலிருக்கிறது நானேமுன்பவத்தில் இவனை அடித்திருக்கிறேன். இந்த பவத்தில் இவன் மித்திரனுடையவேலையைச்செய்கிறான். ஏனெனில் எனது அசுபகர்மத்தைப் போக்குவதால் இவனேஎனக்கு மித்ரனாகிறான். இவன் அடிப்பது திட்டுவது கொல்லுவது மூலமாக எனது அசுபகர்மத்தை போக்கடிக்கிறான். இவன் எனக்கு துன்பத்தை உண்டுபண்ணாமலிருந்துவிட்டால் நான் முன்பவத்தில் செய்தபாபகர்மங்கள் என்னைவிட்டுநீங்காது ஆகையால்என்னிட முள்ளபாபகர்மத்தை போக்கடிப்பதில் இவனே காரணமானபடியால் இவனேஎனது பிரிய மித்திரன்” என்றுசிந்திப்பதால் துஷ்டகோபமானது சாந்தத்தையடைகிறது.

29. கோபத்தை சாந்தப்படுத்துவதற்கும் கூடா குணத்தை விருத்திசெய்வதற்கும் இன்னும்என்னென் னசிந்தனைகள்உண்டு? (உத்) “இந்தஜீவனுக்கு அசுபகர் மோதயமுண்டாயிருக்கிறது. அதற்கு வசமாகிஎன்னை அடித்தோ, பந்தித்தோ அல்லது கொன்றோ கோர பாபத்தைதான் சம்பாதித்துக்கொள்கிறது. மேலும் தனது புண்யகர்மத்தையும் நாசஞ்செய்துகொள் கிறது. தனக்கு இவ்வளவு கெடுதியையும் தேடிக் கொண்டு எனக்கு “நான்முன்பவதில்செய்த பாபத்தை போக்குவதன்மூலமாக” உபகாரத்தை செய்கிறான். தான் துன்பத்தையடைந்து எனக்குநன்மையைச்செய் வதால் இவனைஎனது பரமமிதரனாகும்” என்றபாவ னைகளால் உத்தமகூமராகுணம் விருத்தியாகும்.

30. துக்கமல்லது உபஸர்கம்செய்பவர்கள் அவசி யத்துக்கத்தை அனுபவிப்பார்களென்பதற்கு என்ன உதாரணம்? (உத்) ஒருவன் மற்றொருவனை விரலால் அடித்தால் அதற்கீடாக மறுஜன்மத்தில் கால்களால் உதையும் முட்டியினால் குத்துதலையும் அடைவதன்றி பாலா அங்குசம்முதலான ஆயுதங்களாலேயும் துன் பத்தையடைகிறான். ஒருதடவை ஸ்வல்பபாபத்தை செய்த ஜீவன் மறுபவத்தில் அதைப்போன்ற அதிக மானதுக்கத்தை தன்ஆயுள்முழுதும் அனுபவிக்கிறது. இதனால் ஏற்படுவதென்னெனில் ஒருவனுக்கு துன் பத்தைசெய்ததால் தான் துன்பப்படவேண்டுமென்பதே.

31. கோபியினிடம் என்னசின்னங்கள் காணப் படுகிறது? (உத்) கோபியின் கண்கள் சிவப்பாகவும் ஹ்ருதயம்குருரமாகவும் வார்த்தைகள் பாம்பைப்போ ல்விஷத்தன்மையதாகவும் இருக்கும்.

32. தர்மமாகிற கல்பவிருகூத்தை துணிப்பதெது? (உத்) குரோத மென்னும் தாவானலம்.

33. எந்த வர்ஷத்தினால் தர்மமாகிற கல்ப விருக்ஷம் விருத்தியடையும்? (உத்) உத்தம க்ஷமை என்னும் அமிர்தவர்ஷத்தினால்.

34. குரோத மென்னும் தாவாநலம் எப்படி சாந்த மடையும்? (உத்) உத்தம க்ஷமை என்னும் ஜலவிருஷ டியினால்தானே சாந்தமடையும்.

35. துர்ஜனமாகிற சத்துருக்களிடமிருந்து காப்பாற் றுவதில் வஜ்ர கவசம் போன்றதெது? (உத்) எவ்வளவு துன்பம் நேர்ந்தவிடத்தும் க்ஷமையோடிருப்பதே.

36. கர்மரூப சத்ருக்களை ஜெயிப்பதற்கு அபேத்ய மாகிய கவசம் போன்றதெது? (உத்) உத்தம க்ஷமா.

37. யாருடைய உத்தம க்ஷமைப்ராசம்விக்கத்தக்கி னது? (உத்) அடிக்கடி கோடிக்கணக்கான சகிக்கமுடி யாத உபஸர்கங்கள் சம்பவித்தபோதிலும் சற்றேனும் சலனமின்றி இருக்கும் ஸத்புருஷர்களுடைய உத்தம க்ஷமை.

38. மஹாமுனிகளுடைய உத்தம க்ஷமைக்கு என்ன உதாரணம்? (உத்) எப்படி பூமியானது வெட்டினாலும் கொளுத்தினாலும் தபித்தாலும் அசைவற்று நிச்சலமாகவிருக்கிறதோ அப்படியே மஹாயோகிகளு க்கு அதிகபயங்கரமானதும் ஸகிக்கமுடியாததுமான அநேக கோர உபஸர்கங்கள் உண்டானாலும் தன் தியான, தப, முதலான துகளினின்றும் சற்றேனும் சலிக்காமல் மேருபாவத்தினைப் போலநிச்சலமாக விருப் பார்கள்.

39. உத்தம மாந்தவத்தினால் இந்தலோகத்தில் என் னபலனுண்டாகிறது? (உத்) உத்தமமாந்தவ மென் னால்மிருது பரிணாமம் இதனால் தபச்சுண பிருப்தியும்

13-வித நல்லொழுக்கமும் ஸுமைமுதலான உத்தம குணங்களும் நிர்மல புத்தியும் தர்ம, மோக்ஷ, பிரவர்த்தனையும் இது முதலான அநேக பலன்கள் உண்டாகின்றன.

40. மறுபவத்தில் உத்தமமார்தவத்தினால் என்ன பலன்கிடைக்கும்? (உத்) இந்திர, அஹமிந்திர, சக்ரவர்த்தி, தீர்த்தங்கர முதலான பதவிகளும் அனந்த சதுஷ்டயம், ஸமவஸரண முதலான உத்கிருஷ்ட ஸம்பத்துகளும், மூன்று லோகத்திற்கும் ஸாரபூதமான மோக்ஷசக்யம் கிடைக்கும்.

41. கடின பரிணாமத்தால் இஹலோக பலனென்ன? (உத்) கடினபரிணாம மென்றால் யானெனதென்னும் அபிமானத்தினால் தப, விரத, யம, நியம. ஸுமை முதலானவைகள் நாசத்தையடைந்து ஹிம்ஸை முதலான மஹாபாபங்களும் குரோத முதலான தோஷங்களும் உற்பத்தியாகிறது.

42. கடின பரிணாமத்தால் மறுஜன்மபலனென்ன? (உத்) நாகத்திலும், புலி, லிம்ஹம் முதலான குரூர ஜன்மங்களும் மரம்முதலான ஸ்தாவரஜன்மங்களும், நிந்திக்கத்தக்க மனுஷ்யஜன்மமும் உண்டாகும்.

43. உத்தம ஆர்ஜவபரிணாமத்தால் இஹலோகத்தில் என்னென்ன குணங்கள் பிராப்தமாகிறது? (உத்) ஆர்ஜவம் என்றால் ஸரளமானது. இதனால் விசத்த பரிணாமமும் எல்லாதத்வங்களையும் அறிந்து கொள்ளுந் தன்மையும் சக்தியான உத்பத்தியுமன்றி நிர்மலதபசுரத்தனத்திரயம் உத்தமதர்மம். ஞானம்முதலான அநேக குணங்கள் ஆர்ஜவதர்மத்தினால் பிரகடனமாகிறது.

44. கபடியின் விரததப முதலியகிரியைகள் எத்தன்மைத்து? அதன் பலனென்ன? (உத்) மாயாசாரியின்

விரத சாரித்ர பாலனமும் சாஸ்திராப்பியாஸமும் யோகதாரணமும் வியர்த்தமாகும் கபடத்தோடு செய்யும் தபம் உமியைக் குத்துவதற்கு சமமாகும் மாயாசாரி தீகைக் கைக்கொள்வதும் ஸமிதிபாவிக்கிறதும் நிஷ்பலமாகும்

45. ஹேபகவன்! மாயாசாரிகளுக்கு மறுஜென்மத்தில் என்னகதி உண்டு? (உத்) கொக்கு பூனை நாய் தேள் ஸர்ப்பம் முதலிய நீச திரயக் ஜீவனாகப் பிறப்பார்கள்.

46. மறுஜன்மத்தில் ஆர்ஜவதர்மத்தினால் என்னென்ன கதி உண்டாகும்? (உத்) இந்த ஆர்ஜவ தர்மத்தின் பிரபாவத்தினால் சிலருக்கு அனந்தசுக நிலயமாகிற மோக்ஷமும் சிலருக்கு ஸர்வார்த்த சித்தியும் உத்தமகிரை வேயகமும் அச்சுத ஸ்வர்கமுதலான உத்தமகதிகள் பிராப்தியாகும்.

47. ஸத்யபாஷணஞ் செய்வதால் இஹலோகத்தில் என்னென்ன குணங்கள் பிரகடனமாகிறது? (உத்) இந்த ஸம்ஸாரத்தில் உண்மை பேசுகிறவர்களின் வார்த்தை பிரமாணமாக அங்கீகரிக்கப்படுகிறது. சத்தியவாதிகளுக்கு அதிஉன்னதமான மதிப்பு ஏற்படுகிறது. அதன்கீர்த்தியினால் ஸம்ஸாரவாழ்க்கை அதிதுல்யமாகிறது. எல்லாதத்துவங்களையும் பிரகாசிக்கச் செய்யும் வாக்கு ஏற்படுகிறது. வித்தைமுதலான குணங்கள் பிரகடனமாகிறது.

48. ஸத்யதர்மத்தில் மறுபவத்தில் என்னபலன் உண்டு? உண்மைபேசுகிறதினால் அகிஷீக்கிரமாக மோக்ஷகதி பிராப்தமாகிறது. ஒருக்கால் மோக்ஷப்பிராப்தி உண்டாகாவிட்டாலும் அஹமிந்திர முதலான உத்தம தேவகதி உண்டாகும்.

49. பொய்சொல்லுகிறவர்களிடத்தில் என்னென்ன தோஷங்கள் காணப்படுகிறது? (உத்) பொய்சொல்லுபவர்களுக்கு அரசனால் ஜிஹ்வாச்சேதனமுதலான அநேக துன்பங்கள் உண்டாகிறது. பிரதிஃகூணத்திலும் பாபங்கள் பந்திக்கிறது. புத்தி நஷ்டமடைகிறது. உலகத்தில் அதிமூர்க்கனென்றும் அவிஸ்வாவலி என்றும் கருதப்படுகிறான். எல்லாதிக்குகளிலும் அபகீர்த்திபரவுகிறது. எல்லாவிடங்களிலும் அவமானமேற்படுகிறது. இன்னும் அநேக கெட்டகுணங்கள் அபிவிருத்தியடைகிறது.

50. பொய் சொல்லுகிறவர்களுக்கு மறுபவத்தில் என்னகதி உண்டு? (உத்) பொய்சொல்லுகிறவர்கள் ஏழாநாகம் வரையில் போய்பிறப்பார்கள். அல்லது நீச தீர்யக்கதிகளில் ஜனிப்பார்கள்.

51. எந்த விதமான பொய் சொல்லுகிறவர்கள் நரகத்தை யடைவார்கள்? (உத்) அதிகமான பொய் சொல்லுகிறவர்கள் நரகத்தையடைவார்கள். இதற்கு *ராஜாவஸு வென்பவனே பிரசித்தம். இவன்கேவலம் பொய் சொன்னதினாலேயே நரகத்தை யடைந்தான்.

* வஸுராஜன் கதை.

க்ஷீரகடம்பாசார்யரிடம் நாரதன் என்னும் பிள்ளையும் ராஜபுத்ரன் வஸுவும், குருபுத்திரன், பர்வதனும், வித்தியாப்பியாஸம் செய்துக்கொண்டிருந்தார்கள். சிலகாலத்திற்குப்பிறகு குரு க்ஷீரகடம்பாசார்யர் தேஹவியோகமானார். அரசன் இறந்த பிறகு வஸுவுக்கு இராஜ்ய பட்டம் கிடைத்தது. இப்படி இருக்க ஒருநாள் நாரதனுக்கும் பர்வதனுக்கும், “அஜைர்யஷ்டவ்யம்” என்ற வாக்கியத்தின்மேல் வாதமேற்பட்டது. இதற்கு நாரதன் மூன்று வருஷத்திய முளைக்கும் தன்மை நீங்கிய நெல்லைக் கொண்டு பொரிபொரித்து ஹோமம்

செய்ய வேண்டுமென்று சொன்னான். பர்வதன் ஆடுகளைக்கொண்டு ஹோமம் செய்வதென்று சொன்னான் கடைசியாக குருவினிடம் தங்களோடு ஸஹாத்யயனம் செய்த வஸுராஜனிடம் சென்று இந்தவாக்கியத்திற்கு குருவால் சொன்ன அர்த்தம் இன்னதென்று நிர்ணயித்துக்கொள்வதென்று தீர்மானித்தார்கள். அப்படியே மறுநாள் இருவரும் வஸுராஜனிடம் சென்று மேற் சொன்னவாக்கியத்தின் அர்த்தத்தை நிர்ணயிக்கும்படிச் சொன்னார்கள். வஸுராஜனும் க்ஷீரகடம் பாசார்யரால் சொன்ன “நெற்பொறியைக்கொண்டு ஹோமம் செய்தல்” என்னும் அர்த்தத்தை அறிந்து நாளையதினம் அதை சபையில் சொல்வதற்கு இருக்கும் தருவாயில் பர்வதனுடையதாயார் அதிக வியாகூல மடைந்து வஸுராஜன் உண்மையைச் சொல்லி விட்டால் பர்வதனுக்கு சபையில் அவமானம் ஏற்படுமென்று ன்ரந்து உடனே வஸுராஜனிடம் சென்று அநேக விதமாக வேண்டிக்கொண்டுகுரு தக்ஷணைக்கு பதிலாகவாவது பர்வதன் பகும் சொல்லும்படி தயார் செய்து விட்டாள், மறுநாள் சபையில் இதன் முடிவை தெரிந்து கொள்வதற்காக விசேஷ கூட்டம் நிறைந்திருந்ததுவஸுராஜனும் ‘அஜைர்யஷ்டவ்யம்’ என்றவாக்கியத்திற்கு ஆடுகளைக்கொண்டு யாகம் செய்யும்படி குருவால் சொல்லப்பட்டிருக்கிறதென்று அதிக அழுத்தந்திருத்தமாகச் சொன்னான். இந்த வார்த்தையை சொல்லி முடிந்ததும் பூமிபிளந்து ஸ்படிகவிம்ஹாஸனமும் தூள் தூளாய்போய் வஸுராஜனும் இறந்து ஏழாநாட்க மடைந்தான். (இந்த சரித்திரத்தை மஹாபுராணம் அல்லது பூரிபுராணத்தில் விரிவாகக் காணலாம்.)

52. உத்தம சௌசதர்மத்தால் இஹேலாகபலனென்ன? (உத்) அதிக ஸந்தோஷமும் சுகபிராப்தியும் ஆசைலோபம் முதலான அந்தரங்க சத்ருஜெயமும், எல்லோராலும் பூஜிக்கப்படுதலும், மதிக்கப்படுதலும் ஏற்படும்.

53. செளசதர்மத்தால் மறு ஜன்ம பலனென்ன ?
(உத்) மூவுலகுக்கும் ஸ்வாமி ஸர்வக்ஞய ப த வி யை
கொடுக்கும் மோக்ஷசகம் பிராப்தியாகும்.

54. சிலர் கேவலம் ஸ்நானம் பண்ணுவதை உத்தம
சௌசமென்று நினைக்கிறார்கள். அவர்களால் இந்த
லோகத்தில் என்னென்னதோஷங்கள் உண்டாகிறது?
(உத்) யாரொருவன் ஸ்நானம் பண்ணுவதே உத்தம
சௌசமென்று நினைத்து நித்தியம் ஸ்நானம் செய்கிற
னோ அவன் பிரதி தினமும் த்வீந்திரிய த்ரீந்திரிய
சதுரீந்திரியமத்ஸ்யமுதலான பஞ்சேந்திரியஜீவன்களை
ஹிம்விக்கிறவனாகிறான். மேலும் வேலம் பாசை முத
லான அனந்தகாய ஜீவன்களையும் ஜலகாய ஜீவன்களை
யும் ஹிம்வித்து கோரபாவங்களையும் பந்தித்துக்கொள்
ளுகிறான்.

பிரச்னைக்து விசேஷ உத்தரம்.

ஸ்நானம் செய்வது கிரஹஸ்தர்களுக்கு மட்டிலும்
உண்டு. அது அவர்களின் நித்தியகர்மமாகும். அது
அவர்களுக்கு செளசதர்மம். ஆனால் அது விவகார
சௌசமே யொழிய உண்மையான செளசமல்ல.
உண்மையான செளசம் லோபத்தைப் போக்குவது
தான். ஸ்நானம் செய்வது உண்மையான செளசமாக
மாட்டாது. லோபத்தைதியாகம் செய்வதினால் ஆத்
மன் சுத்தமாகவும் பவித்ரமாகவும் ஆகிறது. இந்த
உத்தம செளசத்தை முனிகள் மட்டும் பரிபாலிக்கக்
கூடியவர்கள். இந்த கதனம் அவர்கள் பொருட்டே
சொல்லப்பட்டது. கிரஹஸ்தர்கள் இந்த உண்மை
யான செளசதர்மத்தை சக்தியானு ஸாரம் பரிபாலிக்
கிறார்கள்.

55. ஸ்நானம் செய்வதையே உத்தம செளச
மென்று நினைப்பவனுக்கு என்ன கதி கிடைக்கும் ?

(உத்) நரக கதி அல்லது மத்ஸ்யம் முதலிய துர்க்கதி.

56. தார்மீகர்களுக்கு எவ்வெவ்வகையினால் உத்தம சுத்தம் ஏற்படுகிறது? (உத்) தவஞ்செய்வதாலும் ஸம் யம பாலனத்தாலும் இந்திரிய நிக்ரஹத்தாலும் எல்லா ஜீவன்களையும் ரக்ஷிப்பதினாலும் சுத்தமேற்படும்.

57. பிரம்மசாரிகளுக்கு ஜலசுத்தி தவிர வேறெவ்வி தத்தினால் சுத்தி ஏற்படுகிறது? (உத்) உண்மையான சிரத்தை, உண்மையான ஞானம், உண்மையான ஒழுக்கம் ஆகிய ரத்நத்திரயத்தாலும், உத்தம தபவினாலும், உத்தம தியானத்தினாலும் ஏற்படுகிறது.

58. ஸம்யம பாலனத்தினால் இஹலோகத்தில் என்னென்ன பிரத்தியக்ஷபலனை அடையலாம்? (உத்) இந்த ஸம்யமதர்மத்தின் அற்புத பிரபாவ மென்னவெனில் அந்த மஹா முனியின் சரணகமலங்களில் தேவேந்திரன் வந்து சேவைபண்ணுகிறான் என்றால், மஹாராஜாக்கள் சேவைசெய்வதைப்பற்றி சொல்லுவானேன்? தவிர முனிகளின் பாத கமலங்களை யடைந்த சிம்மம் முதலிய துஷ்ட பிராணிகளும் சாந்த ஸ்வபாவத்தை யடைகின்றன.

59. ஸம்யமிகளுக்கு மறுபவத்தில் என்ன கதி பிராப்தமாகும்? (உத்)- ஸம்யமிகள் அநேகமாக மோக்ஷமடைவார்கள். அல்லது ஸர்வார்த்த சித்தி வரையிலும் உத்க்ருஷ்டதேவகதி பிராப்தமாகும்.

60. அஸம்யமத்தினால் என்னென்ன தோஷங்கள் உண்டாகிறது? (உத்)- ஸம்யமதர்மமில்லாததபசு யமம் நியமம் முதலியகுணங்கள்நிஷ்பலமாகும். தீக்ஷைக் கொள்வதும் வியர்த்தமாகும். இது முதலான தோஷங்கள் உண்டாகிறது.

61. அஸம்யமத்தினால் மறுபவத்தில் என்ன துர்கதியாகும்? (உத்) அஸம்யமி ஜீவன்கள் ப்ரத்வீ அப்பு தேயுவாயு ஆகாய ஜீவன்காளாகவும், நிகோத விகலத் ரய (இரண்டு மூன்று நான்கு அறிவுள்ள உயிர்கள்) முதலிய அநேக திர்யக்யோனிகளிலும் அல்லது நரகத்திலும் பிறந்து நீண்டகாலம் வரைக்கும் இந்த ஸம்ஸாரத்தில் பரிப்பிரமிப்பார்கள்.

62. உபவாசத்தின் பலனென்ன? (உத்) சரீரத்தைக் க்ருசம் செய்வதும் இந்திரியங்களை நிக்ரஹிப்பதும் வட்காய ஜீவன்களை ரக்ஷிப்பதும் பலிஷ்ட கர்மங்களை ப்போக்குவதும் உபவாஸ பலனாகும்.

63. ஆவமோதர்யதபவின் பலனென்ன? (உத்) ஆவமோதர்ய (ஆஹாரத்தை குறைத்துக்கொள்ளல்) தபவினால், நித்தரையஜெயித்தல் !சுபத்தியானோபயோகமும் ஆஸநஸ்திரத்வமும் உண்டாகும்.

64. வ்ருத்திபரிஸங்கியான தபவினால் என்ன பலன்? (உத்) வ்ருத்திபரிஸங்கியான (ஆஹாரத்திற்கு செல்லும்போது இதனை வீட்டுக்குத்தான் போவதென்று நியமத்தோடு செல்லுதல்) தபவினால் என்ன பலன்? (உத்) ஆஹார இச்சையும் லம்படத்துவமும் நீங்கி தீன பரிணாமம் ஸர்வதா நஷ்டமடைந்தும் கர்மங்களுடைய நிர்ஜரையும் உண்டாகிறது.

65. ரஸபரித்தியாக தபவினால் பலனென்ன? (உத்) ரஸபரித்தியாக (பால் தயிர் நெய் பெல்லம் எண்ணெய் முதலிய ரசவஸ்துக்கள்) த்தினால் இந்திரியஜயமும் நிர்மலபிரம்மசர்ய வ்ரதபாலனமுதலான பலன்கள் உண்டாகும்.

66. விவிக்த சய்யாஸன (பாய் மெத்தை முதலிய வைகளின்றி சயனித்தல் உட்காருதல்) தபவினால்

என்ன பலன்? (உத்) த்ருடநிர்மல பிரம்மசர்ய பாலன மும் ஸாமாயிகத்யான ஸ்வாத்யாய முதலானவைகள் நிர்விக்க்னமாக ஸமாப்தியாகும். மேலும் ராகத்வேஷ ரூப பரிணாமங்களும் நிவர்த்தியாகும்.

67. காயக்லேச (சரீரத்தை க்ருசம் செய்தல்) தப ஹினால் என்ன பலன்? (உத்) சரீரத்தினிடத்திலும் அப்படியே சரீரத்துக்கு சுகங் கொக்கும் போக, உப போகபதார்த்தங்களிலுள்ள மமத்துவம்குறைந்துசுபத் தியான பிரும்தியும் ஸ்வாத்மஜன்ய சுகமும் பிராப்த மாகும். [மேற்சொன்ன உபவாசம் (அனசனம்.) ஆவ மோதர்யம், வ்ருத்திபரிசங்கியானம், ரஸபரித் தியாகம் விவித்தசய்யாஸனம், காயக்கிலேசம் என்ற 6-ம் பாஹ்ய தபஸாகும்.]

68. இந்த ஆருக்கும் பாஹ்யதப மென்று என் சொல்லப்படுகிறது? (உத்) இதர ஜனங்களுக்கு காணப் படுவதாலும், இதைப்போலவே மித்யாத்ருஷ்டிகளும் இந்த தபஸை ஆசரிப்பதாலும் இது பாஹ்ய தபசெ ன்று பெயர்.

69. இந்த தபஸ் அதிக கடினமாக விருந்தும் புத்தி மான்கள் ஏன் ஆசரிக்கிறார்கள்? (உத்) அப்யந்தரத பஸ்விருத்தி யாவதற்கும் கர்மங்கள் நஷ்டமடைவதற் கும் மோக்ஷபிராப்தியின் பொருட்டும்.

70 பிராயச்சித்த மென்னும் அந்தரங்க தபஹினால் என்ன பலன்? (உத்) ஸத் புருஷர்களுடைய ஹ்ருதய ம் சல்ய ரஹிதமாகிறது (மாயை, மித்தை, நிதானம்) அவர்களின் தபமும் ஒழுக்கமும் அதிசய நிர் ம ல ம ா கிறது.

71. விநய தபஹினால் என்ன பலன்? (உத்) வித்தை, விவேகம், சாதூர்யம், தபம், ஒழுக்கம், முத

லிய குணங்கள் பிரகடனமாகின்றது.

72. வையாவ்ருத்யதபவினால் பலனென்ன? (உத்)
அருவருப்பின்மை முதலிய குணங்கள் விருத்தி யடை
வதுடன் சக்திவிருத்தியும் பாபக்ஷயமும் உண்டாகிறது.

73. ஸ்வாத்யாய தபவின் பலனென்ன? (உத்) மன
மும், பஞ்சேந்திரிய வசமும் சுபத்தியான பிராப்தியும்
லோகாலோக பிரகாசஞ் செய்யும் விஞ்ஞானமும் உண்
டாகும். இதுதவிரவும் அநேக உத்தமோத்தம குணங்
களும் அபிவிருத்தியடையும்.

74. காயோத் ஸர்க தபவினால் என்ன பலன்?
(உத்) சரீர பரிக்கிரஹாதிகளில் உள்ள மமத்வம் நீங்கி
ஆத்மனிடத்தில் அற்புத சக்தியும் வெளிப்படுகிறது.
மனவசனகாயங்களின் எல்லாக்கிரியைகளும் சுபருப
மாகவே பரிணமிக்கின்றன மேலும் கர்மங்களின் நாச
மும் ஏற்படுகிறது.

75. தர்மத்தியானத்தின்பலனென்ன? (உத்) அசுபகர்
ம நாசமும், ஞான ஸம்பத்து அனந்த சுக பிராப்தியும்
மரு ஜன்மத்தில் உத்தம தேவகதி பிராப்தியுமாகும்.

76. சக்ல தியானத்தின் பலனென்ன? (உத்)
அனந்த சுகத்தை கொடுக்கக்கூடிய கேவல ஞான
கேவல தர்சன, க்ஷாயிகதான, லாப, போக, உபபோக
வீர்ய, ஸம்யக்த்வ சாரித்திர ஆக நவகேவலலப்தி யுண்
டாகும்.

77. ஆர்த்த தியானத்தின் பலனென்ன? (உத்)
அநேக கிலேசமும் துக்கமுங் கொடுக்கக்கூடிய துரகதி
யுண்டாகும்.

78. ரௌத்ர த்யானத்தின் பலனென்ன? (உத்)

புண்யத்தின் பலன்கள் எவ்வளவு உண்டோ அவ்வளவு நாமடைந்து பாப பலனைக் கொடுக்கும். மறுபவத்தில் நரககதியாகும்.

[மேற்சொன்ன பிராயச்சித்த வினயவையா விருதயஸ்வாத்யாய வ்யுத்ஸர்க, த்யான என்ற ஆறும் அந்தரங்க தபசாகும் இதில் த்யானதபவில 4 பேதமுண்டு. அவைகளில் தர்மத்யான, சுக்கிலத்தியான மிரண்டும் மோக்ஷத்திற்கு காரணம். ஆர்த்தத்யான ரௌத்ரத்யானமிரண்டும் நரகாதி துக்கங்களுக்குக் காரணம்.]

79. இந்த அந்தரங்க தபவினால் இஹலோக பிரத்தியக்ஷபலனென்ன? (உத்) இந்த அந்தரங்க மஹாதபசினால் அநேக ரித்திகள் உற்பத்தியும் காதிகர்மக்ஷயமும் கேவலஞான பிராப்தியும் உண்டாகிறது. மஹாதபசிகளின் பாதகமலங்களில் இந்திரன் தானேந்திரன்சுர்வர்த்தி முதலியவர்கள் ஸேவாதத்பார்களாவார்கள்.

80. மேற்சொன்ன 12 விததபஸை செய்யாதஸ்வேச்சா சாரியாய் ஜடைவளத்தும் பஞ்சாக்கினி தபஸு முதலிய மித்தியா தபவிகளின் பலனென்ன? (உத்) அவர்களுக்கு ஆயிரக்கணக்கான ரோகங்களும் கிலேசங்களும் விருத்தியடைந்து, மறுபவத்தில் நரக திரயக்கதிகள் பிராப்தியாகும்.

81. பரிக்கிரக த்யாகஞ் செய்யும் முனிகளின் பலனென்ன? (உத்) ஹ்ருதயம் நிச்சல்யமாகவும் எல்லாதோஷங்களினின்று நீங்குதலும் ஸமதாபாவ முதலான உத்தம குணங்களை அடைவதுமாம்.

82. ஞானதான (பிறருக்கு வித்தை கற்றுக்கொடுப்பதும் அல்லது வித்தை சாதனத்துக்கு அநேக சகாயம் செய்வது) த்தினால் என்ன பலன்? (உத்) ஸத்புருஷர்களுக்கு த்வாதசாங்க சுருதக்ஞானபிராப்தியும் கிர

மேண கேவல ஞானப்பிராப்தியுமாகும்.

83. அபயதானத்தின் பலனென்ன? (உத்) எவ்வித ரோக துக்கங்கள் உண்டாவதில்லை. மனதில் பயமென்பதே யிராது. கடைசியில் உத்தம நிர்பயஸ்தானமாகிய மோகும் கிடைக்கும்.

84. பரிக்கிரகிகளிடத்தில் என்ன தோஷங்கள் காணப்படுகின்றன? (உத்) அதிக பரிக்கிரகமுள்ளவர்களுக்குஸ்தா ஆர்த்தரௌத்ரதியானமும், கெட்டலேசயைகளும் அசுப பரிணாமமும் உண்டாகும். அதிக மோகமுண்டாகும். அவர்கள் தீக்ஷை, தபம், முதலிய எல்லாம் வியர்த்தமாகும்.

85. ஸாமர்த்தியமிருந்தும்ஞானதானம்செய்யாதவர்களுக்கு என்னஹானியுண்டு? (உத்) அவர்களின் ஞானம் நஷ்டமடைகிறது. லோப குணமும் மூர்க்ககுணமும் விருத்தியடைகிறது. அவனது யசஸ்ஸு நஷ்டமடைகிறது.

86. நிர்தய மனிதர்களிடம் என்னென்ன தோஷங்கள் விருத்தியடைகிறது? (உத்) ஸம்யமத்தை தரிப்பதும் வியர்த்தமாவதுடன் பாபமிகுதியால் ஸம்ஸார பரிப்பிரமணமும் அதிகப்படுகிறது.

87. ஆகிஞ்சின்ய (ஸ்வல்ப பரிக்கிரஹமும் இல்லாமலிருப்பது) தர்மத்தின் பலனென்ன? (உத்) எப்போதும் கர்மசமூகங்கள் நஷ்டமடைவதும் நிர்மமத்துவ முதலானகுணங்கள் பிரகடனமாகிறதும், ஆகாமிகர்மங்கள் தடைப்படுகிறதும், கடைசியில் மோகூ சுகபிராப்தியுமாகும்.

88. பிரம்மசர்ய (ஸ்திரீமோஹரஹிதம்) தர்மத்தினால் என்ன பலன்? (உத்) இந்திரனும் பிரம்மசாரிக

ளின்சரண கமலத்தில் பக்தியோடும் விஸ்வாஸத்தோடும் சேவைசெய்கிறான். பிரம்மசர்யத்தின் பிரபாவத்தினால் இந்திரனது ஆசனமும் கம்பிதமாகிறது. ஸத்வித்யாமுதலான அநேக குணங்கள் வெளிப்படுகிறது. யசஸ்வியாபிக்கிறது. ராகத்வேஷ முதலான தூர்குணங்கள் நஷ்டமடைகிறது. எல்லா இந்திரியங்களும் வசமாகிறது.

89. அப்பிரம்மசாரி (வ்யபிசாரி) க்கு என்ன ஹாநியுண்டு? (உத்) அபமானங்களை ஸஹிப்பதும், ராக, த்வேஷ, ரோக, சோக, சிந்தா, பய, முதலான தோஷங்கள் விருத்தியடைந்து கடைசியாக நரகாதி துர்கதி பிராப்தமாகும்.

90. ஹேபகவன்! மேற்சொன்ன உத்தம ஸுமாதித சதர்மங்களைப் பாலிப்பதினால் என்னென்ன பலன்களுண்டென்பதை என்னுடைய ஆத்ம கல்யாணத்தின் பொருட்டு அருளிச் செய்யுங்கள்? (உத்)- தசலக்ஷண தர்மத்தை பரிபாலிப்பதால் மூவுலகிலும் அதிசய மான்யமும் பூஜையும் கிடைக்கும். அநேக கர்மங்கள் நாசமடையும். ஸம்வர(தடுத்தல்) பூர்வக சுக்லத்தியான பிராப்தியும் கடைசியில் மோக்ஷகதி பிராப்தியுமாகும். மேற்கண்ட கேள்விகள் தர்மத்தை பிரகடனம் செய்யக் கூடியதாக விருக்கிறது. தர்மத்தின் ஸ்வரூபத்தை தெரிந்து கொள்வதற்காக ஆகாம்க்ஷயினால் கேட்கப் பட்டிருக்கிறது. ஆகையால் இந்த பிரசனங்களையும் உத்திரங்களையும் நன்றாக அறிந்து உத்தம ஸுமாதி ரூபமாகிய தர்மத்தையே சேவை பண்ணு. இந்த தர்மமானது எல்லா பாவங்களையும் கெடுத்து ஸ்வர்க்க மோக்ஷாதி அற்புத ஸம்பத்துகளையும் அனந்த சுகத்தையும் கொடுக்கும். பண்டார (பொக்கிஷ) மாக இருக்கிறது. பெரிய பெரிய தபவிகள் இதன் ஸ்வரூபத்தை அறிந்து அதை ஸம்பூர்ணமாக அடைந்து மோக்ஷப்பிராப்தியடைகிறார்கள்.

இந்த தசலக்ஷண தர்மம் அனந்த குணங்களை வெளிப்படுத்தி தோஷங்களை போக்கடிக்கக்கூடியது. இந்த தர்மத்தை சேவை செய்தால்தான் உலகத்தில் தார்மிகனென்று எண்ணப்படுவான். இந்த தர்மத்தினால் உத்தமமான ஆத்மனது தர்மம் (ஞானஸ்வபாவம்) விருத்தியடைகிறது. இந்த தர்மத்தின் பொருட்டு நான் சிரஸை வணங்கி நமஸ்கரிக்கிறேன். இந்த தர்மத்தினின்றும் வேறுபின்ன தர்மங்கள் கிடையாது. இதேரத்தனத்திரயமுதலான குணங்களை கொடுக்கக்கூடியது. இந்த தர்மத்திற்கு மூலம் உத்தமக்ஷமையாகும். இந்த தர்மத்தினிடத்தில் என்மனதை ஸதாஸ்திரமாக வைக்கிறேன். ஹேதர்ம! எனது ஸம்ஸாரஸம்பந்த பயத்தைப்போக்கடி — (இந்தசலோகத்தில் ஏழுவேற்றுமைகளின் பிரயோகங்களும் சொல்லப்பட்டிருக்கிறது.)

ஸ்ரீ தீர்த்தங்கர பரமதேவன் தர்மரூப பிரச்னைகளுக்கு உத்தரம் கொடுப்பதில் அத்யந்தம் நிபுணர். கணதரதேவன் தர்மரூப பிரச்னைகளை கேட்பதில் அதிசுதூரர். அவர்களை அவர்களின் குணப் பிராப்தியின் பொருட்டு நான் அடிக்கடி நமஸ்கரிக்கிறேன்.

ஸ்ரீஸகலகீர்த்தி பட்டாரகர் செய்த ஸ்ரீதர்ம பிரச்னோத்தர மென்னும்மஹா கிரந்தத்தின் உத்தமக்ஷமாதி தசலக்ஷண தர்மம் பிரச்னோத்தரவர்ணன மென்னும் முதல் அதிகாரம்

தமிழ்நாடு சுவாமிநாதர் கார்ப்பக நாமகர

1860/3

(முற்றிற்று.)

[திருநாவுக்கரசு பிரஸ், ஆரணி.]

விளம்பரம்.

சிறந்த புஸ்தகங்கள்.

1. மூன்று மாதத்தில் நன்றாய்ப் பேசவும், எழுதவும்
தமிழ் அர்த்தத்துடன் சுடிய புதிய இங்கிலீஷ் சம்
பாஷனை புஸ்தகம் விலை அணை. 0—6—0
2. ஷே. இரண்டாவது புஸ்தகம் விலை அணை. 0—8—0
3. நிஷ்டாகாலத்தில் கண்ட அற்புதக் காசுதிகள்
30. ஞானோபதேசம் அடங்கிய புஸ்தகம் 1-க்கு
விலை ரூபாய். 1—0—0

வேண்டியவர்கள் கீழ்க்கண்ட விவர சத்திற்கு எழுதிப்
பெற்றுக்கொள்ளலாம்.

மாணேஜர்,

திருநாவுக்கரசு அச்சுக்கூடம்,

ஆரணி, (வட ஆற்காடு.)

